

śrīḥ

śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī |
vedāntācāryavāryo me sannidhattāṃ sadā hṛdi ||

|| śrīgaruḍaḍaṇḍakaḥ ||

This document has been prepared by*

Sunder Kidāmbi

with the blessings of

śrī raṅgarāmānuja mahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ
śrīmate nigamāntamahādeśikāya namaḥ

॥ śrīgaruḍadandakaḥ ॥

śrīmān veṅkaṭanāthāryaḥ kavitarḥkikakesarī |
vedāntācāryavaryo me sannidhattāṃ sadā hr̥di ||

namaḥ pannaga naddhāya vaikuṅṭha vaśa vartine |
śruti sindhu sudhotpāda mandarāya garutmate || 1 ||

garuḍamakhila veda nīdādhirūḍhaṃ dviṣatpīdanotkaṅṭhitāku-
ṅṭha vaikuṅṭhapīṭhīkṛtaskandhamīde svanīdāgati prīta rudrā su-
kīrtistanābhoga gāḍhopagūḍhasphuratkaṅṭakavrāta vedha vyathā
vepamāna dvijihvādhipākalpa viśphāryamāṇa sphaṭāvāṭikā ratna
rocīśchaṭā rāji nīrājitaṃ kānti kallolinī rājitaṃ || 2 ||

jaya garuḍa suparṇa darvīkarāhāra devādhipāhāra hārin di-
vaukaspati kṣipta dambholi dhārā kiṅākalpa kalpānta vātū-
la kalpodayānalpa vīrāyitodyaccamatkāra daityāri jaitradhvajā-
roha nirdhāritotkarṣa saṃkarṣaṅātman garutman marutpañca-
kādhīśa satyādi mūrte na kaścit samaste namaste punaste
namaḥ || 3 ||

nama ida majahatsaparyāya paryāya niryāta pakṣānilāsphālano-
dvela pāthodhi vīcī capetāhatāgādhā pātāla bhāṃkāra saṃkru-
ddha nāgendrapīḍāsṛṇī bhāva bhāsvannakha śreṇaye caṇḍa tu-
ṅḍāya nṛtyadbhujaṅgabhruve vajriṇe daṃṣṭrayā tubhyam adhyā-
tmavidyā vidheyā vidheyā bhavaddāsyamāpādayethā dayethāśca
me || 4 ||

manuranugata pakṣi vaktra sphurattāarakastāvakaścitrabhānupri-
yā śekharastrāyatāṃ nastrivargāpavarga prasūtiḥ paravyoma
dhāman valadveṣidarpaḥvaladvālakhilya pratijñāvatīrṇa sthirāṃ
tattva buddhiṃ parāṃ bhaktidhenum jaganmūla kande mukunde
mahānandadogdhrīṃ dadhīthā mudhākāmahīnām ahīnāmahīnā-
ntaka || 5 ||

ṣaṭtriṃśadgaṇa caraṇo
nara paripāṭī navīna gumbhagaṇaḥ |

viṣṇuratha daṇḍako'yaṃ

vighaṭayatu vipakṣa vāhinī vyūham || 6 ||

vicitra siddhidaḥ so'yaṃ veṅkaṭeśa vipaścītā |

garuḍadhvaja toṣāya gīto garuḍa daṇḍakaḥ || 7 ||

|| *iti śrīgaruḍadanḍakaḥ samāptaḥ* ||

kavitārkikasimhāya kalyāṇaguṇaśāline |

śrīmate veṅkaṭeśāya vedāntagurave namaḥ ||